

सन २०१५-१६ मधील मंजूर अर्थसंकल्पीत
तरतूदीचे वितरण करणेबाबत.
डॉ. पंजाबराव देशमुख व्याज सवलत
योजना. (राज्य योजना - सर्वसाधारण)
(२४२५१००९).

महाराष्ट्र शासन
सहकार पणन व वस्त्रोद्योग विभाग
शासन निर्णय क्र. अर्थस १११५ / प्र.क्र.४५० /२-स
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक : ०८ मार्च, २०१६

वाचा:- १. सहकार पणन व वस्त्रोद्योग विभाग, शासन निर्णय क्र.सीसीआर ०६१२/प्र.क्र.२६९/२ स
दि.३/१२/२०१२.

२. वित्त विभाग, शासन परिपत्रक क्र.अर्थसं २०१५/प्र.क्र.८५/अर्थसंकल्प-३, दि.१७/४/२०१५
३. वित्त विभाग, शासन परिपत्रक क्र.पूरक-२०१५/प्र.क्र.२०१/अर्थसंकल्प-३, दि.१/१/२०१६
४. वित्त विभागाचे शासन परिपत्रक क्र. अर्थसं २०१५/प्र क्र ८५/ अर्थ-३ दि. ०६/०२/२०१६

प्रस्तावना:-

राज्यातील शेतकऱ्यांना सहकारी कृषी पत संस्थांमार्फत पीक कर्जावरील व्याज दरात वसुलीशी निगडीत प्रोत्साहनात्मक सवलत देण्याचा निर्णय शासनाने दि. २४.११.१९८८ च्या शासन निर्णयान्वये घेतला आहे. त्यानुसार दि.२/११/१९९१ च्या शासन निर्णयानुसार डॉ. पंजाबराव देशमुख व्याज सवलत योजना दि.०१/०४/१९९० पासून कर्ज घेतलेल्या शेतकऱ्यांना लागू करण्यात आली आहे. या योजने अंतर्गत सहकारी कृषी पतसंस्थेकडून पीक कर्ज घेणाऱ्या व त्याची प्रतीवर्षी ३० जून पर्यंत संपूर्ण परतफेड करणाऱ्या शेतकऱ्यांना व्याज सवलत देण्यात येत आहे. राष्ट्रीयकृत बँका, ग्रामीण बँका व खाजगी बँकांकडून कर्ज घेणा-या शेतक-यांनाही सदर योजना लागू आहे. मात्र थकीत कर्जास तसेच मध्यम मुदत व दीर्घ मुदत कर्जास सदरची योजना लागू नाही. या योजने अंतर्गत शेतकऱ्यांना सहकारी कृषी पतसंस्थांमार्फत व बँकांमार्फत मिळणाऱ्या पीक कर्जावरील व्याज दराशी निगडीत व्याज सवलत देण्यात येत आहे. दि.०३.१२.१२ रोजीच्या शासन निर्णयानुसार रु.१.०० लाखापर्यंतच्या पीक कर्जावर वार्षिक ३% व त्यापुढील रु.३.०० लाखापर्यंतच्या पीक कर्जावर वार्षिक १% दराने व्याज सवलत लागू करण्यात आलेली आहे.

सन २०१५-१६ या चालू आर्थिक वर्षासाठी डॉ. पंजाबराव देशमुख व्याज सवलत योजनेखाली मंजूर अर्थसंकल्पीत तरतूदीचे वितरणाची बाब शासनाच्या विचाराधीन होती.

शासन निर्णय:-

सन २०१५-१६ या चालू आर्थिक वर्षासाठी डॉ. पंजाबराव देशमुख व्याज सवलत योजनेखाली एकूण रु.२५१०२.६५ लाख एवढी तरतूद मंजूर असून काही निधी वितरण करण्याचा निर्णय घेण्यात येत आहे.

हया योजनेखाली वित्त विभागाच्या उपरोक्त वाचा क्र २ येथील शासन परिपत्रकामधील सूचनेनुसार परिच्छेद क्र ७ ते १८ मधील मुददा क्र ९ या योजनेशी संबंधित असून त्याची पूर्तता क्षेत्रीय कार्यालयाकडून होत असल्याने या योजनेखालील मंजूर निधीपैकी रु. ३०६५ लाख

(रुपये तीस कोटी पासष्ट लाख) एवढ्या निधीचे वितरण करून खर्च करण्यास या शासन निर्णयान्वये मान्यता देण्यात येत आहे.

सहकार आयुक्त व निबंधक, सहकारी संस्था, महाराष्ट्र राज्य, पुणे कार्यालयाने वित्त विभागाच्या शासन परिपत्रक दिनांक २४.७.२०१५ मधील सूचनांचे पालन पालन करावे.

वरील योजनेवर होणारा खर्च सन २०१५-१६ या आर्थिक वर्षात उपलब्ध असलेल्या तरतूदीमधून भागविण्यात यावा व तो पुढील लेखाशिर्षाखाली खर्ची घालण्यात यावा.

मागणी क्र.व्ही-२

मुख्य लेखाशिर्ष-२४२५ सहकार

१०७,सहकारी पतसंस्थांना सहाय्य

(०२)(०४) डॉ. पंजाबराव देशमुख व्याज सवलत योजना

(राज्य योजनांतर्गत) (दत्तमत्त) (२४२५१००९)

३३, अर्थसहाय्य

सदरचा निधी वितरीत करण्याकरिता लेखाधिकारी, सहकार आयुक्त व निबंधक, सहकारी संस्था, महाराष्ट्र राज्य, पुणे यांना या आदेशाद्वारे आहरण व संवितरण अधिकारी तसेच सहकार आयुक्त व निबंधक, सहकारी संस्था, महाराष्ट्र राज्य,पुणे यांना नियंत्रण अधिकारी म्हणून घोषित करण्यात येत आहे. सदर रकमेचा विनियोग विहीत केलेल्या अटी व शर्तीनुसार करण्यात यावे. तसेच योजनेवर झालेला विकासमंडळ निहाय खर्च व लाभार्थ्यांची संख्या याची माहिती नियोजन विभागाच्या योजना माहिती प्रणाली (MP-SIMS) वर दर भरण्यासाठी कार्यासन १७-स कडे पाठविण्यात यावी.

सदर शासन निर्णय वित्त विभागाचे शासन परिपत्रक दि. ०६/०२/२०१६ नूसार प्रशासकीय विभागांना असलेल्या अधिकारांतर्गत निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१६०३०८१३३०२९१६०२ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.शं. भुजबळ)

कार्यासन अधिकारी, महाराष्ट्र शासन

प्रति,

१. सहकार आयुक्त व निबंधक, सहकारी संस्था, महाराष्ट्र राज्य,पुणे.
२. सह सचिव (व्यय-२ व अर्थ-१३) वित्त विभाग, मंत्रालय,मुंबई.
३. सह सचिव (कार्या १४३१) नियोजन विभाग, मंत्रालय,मुंबई.
४. उपसचिव (अर्थसंकल्प-१७ स) सहकार पणन व वस्त्रोद्योग विभाग, मंत्रालय,मुंबई.

५. कोषागार अधिकारी, पुणे.
६. मा.प्रधान सचिव (सहकार) यांचे स्वीय सहाय्यक.
७. महालेखाकार, महाराष्ट्र- १, मुंबई.
८. महालेखाकार, महाराष्ट्र- २, नागपूर.
९. सर्व विभागीय सहनिबंधक, सहकारी संस्था.
१०. निवड नस्ती कार्या २ स, सहकार पणन व वस्त्रोद्योग विभाग, मंत्रालय, मुंबई.